

Script of Morning Gojri News Bulletin 09 July 2024 at 1015Hrs

ما رنینگ گو جری نیو ز بلیٹن مو رخہ 09 جولائی 2024

یوہ آکا شوانی جموں ہے محمد امین انجم تیں خبر سُنو۔

NT.JK Terror

جموں صوبہ غا کٹھوعہ ضلع مانہہ کل ہوا دہشت گرد حملہ مانہہ بشمول 1 جے سی او فوج غا 5 جوان شہید تے 5 دوجا زخمی ہو گیا ہیں۔ آکا شوانی جموں غا نمائندہ نے رپورٹ ثوری ہے جے حملو ضلع کٹھوعہ غا بلاور سب ڈویژن غا مچھیڈی علاقہ غا بڈنوٹا گراں مانہہ پیش آیو۔ زخمی جواناں نانہہ علاج واسطے سب ضلع ہسپتال بلاور منتقل کیو گیو۔ اس سلسلہ مانہہ دسیو گیو ہے جے دہشت گرداں نے فوج غی گڈیاں ور ہتھ گولو سٹیو تے پھر خود کار ہتھیاراں نال گشتی گڈیاں ور گولی چلانی شروع کر دتیں۔ حفاظتی دستاں نے جوابی کاروائی کی۔ لیکن دہشت گرد موقع تیں فرار ہو غے علاقہ غا نزدیکی جنگل مانہہ چلا گیا۔ زخمی جواناں نانہہ ہسپتال ٹورن تیں بعد حفاظتی دستاں نے علاقہ مانہہ بڑی گھیرا بندی تے تلاشی کا روئی چلائی۔ اس دہشت گرد حملہ مانہہ شہید ہوا جواناں غی پشان صوبیدار انت سنگھ، بیڈ کا نسٹیبیل کمل سنگھ، رائفل مین انوج سنگھ، رائفل مین اسارش سنگھ تے نائک ونود کمار غا طور رور ہوئی ہے۔ اس ضمن مانہہ مزید تفصیلات غی اجوں اڑیک ہے۔

Defence Minister

وزیر دفاع راجناتھ سنگھ نے ضلع کٹھوعہ مانہہ ہوا دہشت گرد حملہ غی مزمت کی ہے۔ جس مانہہ فوج غا 5 جوان شہید تے 5 دوجا زخمی ہو گیا۔

PM Russia Arrival

وزیر اعظم نریندر مو دی اج ماسکو مانہہ روس غا صدر ولاد میر پُتن غے نال 22 واں سالانہ اجلاس غے دوران وزیر اعظم تے صدر پُتن 2 طرفہ مسائل غو جائزو لیں گا۔ جن مانہہ دفاع، تاجر تہ رابطہ، سرمایہ کاری، تعلقات، توانائی تعاون، تعلیم، ثقافت تے لوکاں سنگ لوکاں غا تبادلہ شامل ہیں۔ جناب مو دی روس تے آسٹریہ غا 3 روزہ دورہ غا

سلسلہ مانہہ کل شام ویلے ماسکو پُجیا۔ روس غا پہلا نائب وزیر اعظم نے ہوائی آڈا ور جناب مو دی غو استقبال کیو۔ صدر پُتن نے کل شام ویلے نجی طور رور رات غا کھانا غی میزبانی کی۔ وزیر اعظم مو دی اج روس مانہہ بھارتی لوکاں نال خطاب کریں گا۔

Amarnath Yatra Jammu

امرناتھ یا ترا کرن آلاں غی گنتری کل 2 لکھ تیں پار ہو گئی ہے۔ اس سلسلہ مانہہ سومواریں 24 ہزار 8 سو 79 افراد نے یا ترا کی۔ سرکاری ذریعے نے دسیو ہے جے 3 ہزار 8 سو 80 میٹر غی اونچائی ور واقع مذہبی جگہ بن تک 2 لکھ 7 ہزار 16 فراد حاضری دے چکا ہیں۔ اسے دوران 5 ہزار 4 سو 33 یا تریاں ور مشتمل اک بور جتھو بنیا دی کیمپ بھگوتی نگر جموں تیں وادی کشمیر در روانہ ہو گیو ہے۔

LG Ek Peed

لیفٹنٹ گو رنر منوج سنہا نے ”ایک پیڑ ماں کے نام“ نامی اک شجر کا ری مہم مانہہ حصولیو۔ مذکورہ مہم وزیر اعظم نریندر مودی غی طرفوں شروع کی گئی ہے۔ مہم غا اک حصہ غا طور رور لیفٹنٹ گو رنر نے راج بھون سرینگر مانہہ بوٹا لایا۔ انہاں نے لوکاں نانہہ کہیو جے ویں اس مہم مانہہ شامل ویں۔ اپنی والدہ غی عزت مانہہ اک بوٹو لا ویں تے اپنا آپ نانہہ ماحول اور دھرتی مانہہ اک حفاظت آلے پا سے وقف کریں۔

CS Digital

عام لوکاں نانہہ آن لائن خدمات دے غے ڈیجیٹل انڈیا غو مقصد حاصل کرن غی خاطر چیف سیکریٹری اتل ڈلو نے نواں دفتر کھولن غی ہدایت کی۔ جن بکھ بکھ سرکاری دفتراں واسطے ہدایت کی گئی اُن مانہہ ڈپٹی کمشنر دفتر، بلاک ترقیات دفتر، تحصیل دفتر، سماجی بہبود دفتر، اے آر ٹی او دفتر، کالج تے یونیورسٹی شامل ہیں۔ اس سلسلہ مانہہ نواں ٹچ پوائنٹ کھولن واسطے تمام ضلعے غا ایڈیشنل ڈپٹی کمشنراں نانہہ نوڈل افسر نامزد کیو گیو ہے۔ تا نچے نواں دفتر کھولن غی کاروائی تیز کی جا سکے۔ سرکاری طور رور دسیو گیو ہے کہ اس وقت تک 6 سو 25 نواں آن لائن خدمات مرکز کھولیا گیا ہیں۔ تے 13 ہزار 81 مرکز کم کر رہیا ہیں۔

JK Pensioner

پنشنراں نانہہ فوری طور ر ور اُن غا مسائل حل کران غی خاطر اک موقعو مہیا کران غا مقصد نال پرنسپل آکاؤنٹینٹ جنرل جموں کشمیر تے ڈپٹی آکاؤنٹینٹ جنرل پنشن نے پنشنراں تے کنبہ پنشنراں نانہہ دعوت دتی ہے جے ویں بذات خود اپنی اوکھت جمع کراویں۔ اس سلسلہ مانہہ پنشنر کم کاج تہاڑیں سوموار تیں جمعہ بشکا ر 2 بجا تیں 4 بجا تک اپنی مشکلات جمع کرا سکیں۔

Women Cricket

بھارت غی خواتین کرکٹ ٹیم اج چنٹی غا ایم اے چدمبرم اسٹیڈیم مانہہ جنوبی افریقہ نال مقابلو کرے گی۔ اس سلسلہ مانہہ میچ شام 7 بجے شروع وے گو۔ اس ویلے جنوبی افریقہ 1 صفر نال اگے چل رہیو ہے۔ جنوبی افریقہ نے اسے تہار 12 دوڑاں غی مدد نال اک میچ جتیو ہے۔ جد کہ دوجو مقابلو بارش غی وجہ نال نہ ہو سکیو۔ بھارتی ٹیم غی قیا دت کر رہی برمن پربت کو ر پکا طور ر ور کو شش کریں گی جے یوہ مقابلو جتیو جا سکے۔

Weather

جموں تے اس غا نزدیکی علاقاں مانہہ آدھی رات ویلے بوئی بارش غی وجہ نال اُسڈ ذرعی چھڑکارو ملیو ہے۔ جموں مانہہ کل درجہ حرارت 36 عشاریہ 2 ڈگری سلیسس ریکارڈ کیو گیو۔

اس غے نال بی خبراں غو یوہ بلیٹن ختم ہوؤ۔